

**Talbiet**

Ir-rikorrent jitleb li l-Qorti Ġenerali joghġobha:

- tannulla d-deċiżjoni tat-Tieni Bord tal-Appell tal-Uffiċċju għall-Armonizzazzjoni fis-Suq Intern (Trade marks u Disinni), tas-27 ta' Settembru 2011, fil-Każ R 2508/2010-2;
- tikkundanna lill-konvenut għall-ispejjeż.

**Motivi u argumenti prinċipali**

*Applikant għat-trade mark Komunitarja*: ir-rikorrent

*Trade mark Komunitarja kkonċernata*: it-trade mark figurattiva, li tinkludi l-elementi verbali "Sunless", għal prodotti fil-klassijiet 6, 19, 22 u 24.

*Proprietarju tat-trade mark jew tas-sinjali invokat insostenn tal-oppożizzjoni*: Loncar, SL.

*Trade mark jew sinjal invokat*: it-trade marks verbali "SUNLESS" u "LONCAR-SUNLESS" għal prodotti fil-klassijiet 22, 23 u 24, kif ukoll ħbula, spag, xbiek, tined, tarpolini, qluġh, basktijiet (sakemm ma jkunux inklużi fi klassijiet oħra); materjal ta' kkutunnar (minbarra gomma jew materjal plastiku); u materjal ta' tessut fibruż.

*Deċiżjoni tad-Divizjoni tal-Oppożizzjoni*: oppożizzjoni milqugħa

*Deċiżjoni tal-Bord tal-Appell*: appell miċhud

*Motivi invokati*: ksur tal-Artikolu 8(1) tar-Regolament Nru 207/2009, peress li ma hemmx probabbiltà ta' konfużjoni bejn it-trade marks kunfligġenti.

**Rikors ippreżentat fil-5 ta' Jannar 2012 — Godrej Industries u V V F vs Il-Kunsill**

(Kawża T-6/12)

(2012/C 49/59)

Lingwa tal-kawża: l-Ingliż

**Partijiet**

*Rikorrenti*: Godrej Industries Ltd (Mumbai, l-Indja), V V F Ltd (Mumbai) (rappreżentant: B. Servais, avukat)

*Konvenut*: Il-Kunsill tal-Unjoni Ewropea

**Talbiet**

Ir-rikorrenti jitlebu li l-Qorti Ġenerali joghġobha:

- tannulla r-Regolament ta' Implimentazzjoni tal-Kunsill (UE) Nru 1138/2011, tat-8 ta' Novembru 2011, li jimponi dazju antidumping definittiv u li jiġbor b'mod definittiv id-dazju provviżorju impost fuq l-importazzjoni ta' ċerti alkohols xaħmija u t-tahlitiet tagħhom li joriġinaw mill-Indja, l-Indoneżja u l-Malasja (ĠU L 293, p. 1), sa fejn jikkonċerna r-rikorrenti;

— tikkundanna lill-Kunsill għall-ispejjeż.

**Motivi u argumenti prinċipali**

Insostenn tar-rikors, ir-rikorrenti jinvokaw tliet motivi.

- (1) L-ewwel motiv huwa bbażat fuq il-ksur tal-Artikolu 2(10), b'mod partikolari l-paragrafu (j) tiegħu, tar-Regolament tal-Kunsill (KE) Nru 1225/2009, tat-30 ta' Novembru 2009, dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea <sup>(1)</sup>, kif interpretat skont l-Artikoli 2.4 u 2.4.1 tal-Ftehim tal-Organizzazzjoni Dinjija tal-Kummerċ dwar l-Implimentazzjoni tal-Artikolu VI tal-Ftehim Ġenerali dwar Tariffi u Kummerċ tal-1994; sa fejn il-Kunsill ma aċċettax li jsir l-aġġustament mitlub mir-rikorrenti peress li kien hemm konverżjoni tal-muniti, minhabba bejgħ li sar bil-Euro bejn Jannar u Ġunju 2010, fid-dawl tal-fatt li kien hemm apprezzament sostnut tar-Rupee Indjan imqabbel mal-Euro matul parti importanti tal-perijodu ta' investigazzjoni;
- (2) It-tieni motiv huwa bbażat fuq il-ksur tal-Artikolu 3 tar-Regolament tal-Kunsill (KE) Nru 1225/2009, tat-30 ta' Novembru 2009 u, b'mod partikolari, tal-paragrafi 2, 6 u 7 ta' dan l-artikolu, kif ukoll l-Artikolu 9(4) tal-imsemmi regolament, sa fejn il-Kunsill ma eskcludiex il-bejgħ tal-prodott ikkonċernat għall-industrija tal-Unjoni sabiex jikkalkula l-marġni tal-ħsara u janalizza l-ħsara u l-kawżalità;
- (3) It-tielet motiv huwa bbażat fuq il-ksur tal-Artikoli 1(1) u 2(10) tar-Regolament (KE) Nru 1225/2009, tat-30 Novembru 2009, kif interpretati skont id-dispożizzjonijiet rilevanti tal-Ftehim tal-Organizzazzjoni Dinjija tal-Kummerċ Organizzazzjoni dwar l-Implimentazzjoni tal-Artikolu VI tal-Ftehim Ġenerali dwar Tariffi u Kummerċ tal-1994, u b'mod partikolari tal-Artikolu 9(1) tiegħu, kif ukoll tal-prinċipju ta' proporzjonalità u ta' raġonevolezza, sa fejn il-Kunsill ma eskcludiex il-bejgħ lill-industrija tal-Unjoni sabiex jikkalkula l-marġni tad-dumping.

<sup>(1)</sup> ĠU L 343, p. 51

**Digriet tal-President tal-Qorti Ġenerali tal-15 ta' Diċembru 2011 — Maxima Grupè vs UASI — Bodegas Maximo (MAXIMA PREMIUM)**

(Kawża T-523/11) <sup>(1)</sup>

(2012/C 49/60)

Lingwa tal-kawża: l-Ingliż

Il-President tal-Qorti Ġenerali ordna t-tħassir tal-kawża.

<sup>(1)</sup> ĠU C 355, 03.12.2011.